



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1416/11 – 2005 ඔක්තෝබර් 25 වැනි අඟහරුවාදා – 2005.10.25

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්. ඩී. බී. 91/49.

(357 වන අධිකාරය වූ) යුද හමුදා පනත

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවෙහි (2) වන ඡේදය සහ (357 වන අධිකාරය වූ) යුද හමුදා පනතේ 29 වැනි වගන්තිය සමඟ කියවිය යුතු එම පනතේ 155 වැනි වගන්තිය යටතේ ජනාධිපතිවරයා විසින් සාදන ලද නියෝගය.

වන්දිකා බණ්ඩාරණායක කුමාරතුංග,
ජනාධිපති.

2005 ඔක්තෝබර් මස 25 වැනි දින,
කොළඹ දී ය.

නියෝගය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවෙහි (2) වැනි ඡේදය සහ (357 වැනි අධිකාරය වූ) යුද හමුදා පනතේ 29 වැනි වගන්තිය සමඟ කියවිය යුතු එම පනතේ 155 වැනි වගන්තිය යටතේ ජනාධිපතිවරයා විසින් සාදන ලද 1989 ජුනි මස 15 වැනි දින අංක 562/11 දින දරන අති විශේෂ ගැසට් පත්‍රයේ පළ කරන ලද සහ කලින් කළ සංශෝධන පරිදි වූ 1981 යුද හමුදා විග්‍රාම වැටුප් සහ පාරිතෝෂික ව්‍යවස්ථා සංග්‍රහයේ 3 වැනි නියෝගයේ (2) වැනි ඡේදයේ (ආ) අනුඡේදය වෙනුවට පහත දැක්වෙන අනු ඡේදය ආදේශ කිරීමෙන් ඒ ව්‍යවස්ථා සංග්‍රහය තවදුරටත් මෙයින් සංශෝධනය කරනු ලැබේ :-

“(ආ) (i) ඉහත 3 වැනි නියෝගයේ (1) වැනි ඡේදයේ (අ) සහ (ආ) අනු ඡේදවල පටහැනිව කුමක් සඳහන්ව ඇතද දැනට පහත සඳහන් නිලයක් දරන නිලධරයකු, එම නිලයේ ඔහුගේ සේවය වයස අවුරුදු 55 න් ඔබ්බට හෝ ඒ ඒ නිලය සඳහා ඉහත කී නියෝගවලින් නියමිත කාලසීමාවෙන් හෝ වයස් සීමාවෙන් ඔබ්බට හෝ දීර්ඝ කිරීමෙන් ඔහුගේ සේවය තවදුරටත් ලබා ගැනීම යුද හමුදාවේ යහපත සඳහා අත්‍යවශ්‍ය බව ජනාධිපතිවරයාගේ මතය වේ නම් ඒ ඒ නිලධරයාගේ සේවය වාර්ෂිකව දීර්ඝ කිරීම මගින් පහත දක්වා ඇති පරිදි පිළිවෙලින් ඒ එක් එක් නිලයට අනුරූප වයස් සීමාවට එළඹෙන තෙක් ඒ ඒ නිලධරයා එසේ සේවයේ තබා ගැනීම ජනාධිපතිවරයා විසින් කරනු ලැබිය හැකිය.

නිලය

වයස් සීමාව

1. ජනරාල්/ලුතිනන් ජනරාල්
2. මේජර් ජනරාල්
3. බ්‍රිගේඩියර්
4. කර්නල් ඊට පහළ නිලයන්

- අවුරුදු හැට (60)
- අවුරුදු පනස් අට (58)
- අවුරුදු පනස් හය (56)
- අවුරුදු පනස් පහ (55)

(ii) ජනාධිපතිවරයා විසින් වාර්ෂික සේවා දීර්ඝ කිරීම් මගින් අවස්ථාවෝචිත පරිදි මේජර ජනරාල් හෝ බ්‍රිගේඩියර් යන නිලයක් දරන නිලධාරියකුගේ සේවය (ආ) (I) අනු ඡේදයට අනුව දීර්ඝ කරනු ලබන අවස්ථාවක, ඒ නිලධාරියා නොකැලැල් සේවා වාර්තාවක් ඇතිව සහ මනා කල්ක්‍රියාවෙන් යුක්තව සිටි බවට සහ ඔහුගේ සේවය තවදුරටත් ලබා ගැනීම යුද හමුදාවේ උපරිම යහපත පිණිස වන බවට, මෙහි පහත සඳහන් පරිදි සංයුක්ත වන මණ්ඩලයක නිර්දේශය අනුමත කරනු ලබන උපමාන මත පදනම් වූ ඒ මණ්ඩලයේ නිර්දේශය සලකා බලා ජනාධිපතිවරයා එසේ සේවා දීර්ඝ කිරීම ප්‍රදානය කළ යුතුය.

මණ්ඩලයේ සංයුතිය

1. ආරක්ෂක විෂයය භාර අමාත්‍යවරයාගේ අමාත්‍යාංශයේ ලේකම්වරයා
2. ආරක්ෂක විෂයය භාර අමාත්‍යවරයාගේ අමාත්‍යාංශයේ අතිරේක ලේකම්වරයා
3. ආරක්ෂක මාණ්ඩලික ප්‍රධානී
4. ශ්‍රී ලංකා යුද හමුදාපතිවරයා

(iii) අවස්ථාවෝචිත පරිදි නිලධාරියකු මේජර ජනරාල් හෝ බ්‍රිගේඩියර් නිලයකට උසස් කිරීමට ජනාධිපතිවරයා අදහස් කරන අවස්ථාවක, මෙහි පහත සඳහන් පරිදි සංයුක්ත වන මණ්ඩලය විසින් නිර්දේශ කරනු ලබන ජනාධිපතිවරයා විසින් අනුමත කරනු ලබන උපමාන මත පදනම් වූ ඒ මණ්ඩලයේ නිර්දේශය සලකා බලා එසේ සේවා උසස් කිරීම ප්‍රදානය කළ යුතුය.

මණ්ඩලයේ සංයුතිය

1. ආරක්ෂක විෂයය භාර අමාත්‍යවරයාගේ අමාත්‍යාංශයේ ලේකම්වරයා
2. ආරක්ෂක විෂයය භාර අමාත්‍යවරයාගේ අමාත්‍යාංශයේ අතිරේක ලේකම්වරයා
3. ආරක්ෂක මාණ්ඩලික ප්‍රධානී
4. ශ්‍රී ලංකා යුද හමුදාපතිවරයා
5. ශ්‍රී ලංකා නාවික හමුදාපතිවරයා
6. ශ්‍රී ලංකා ගුවන් හමුදාපතිවරයා

(iv) කරන ලද නිලය හෝ ඊට පහළ නිලයක් දරන නිලධාරියකුගේ සේවය තවදුරටත් ලබා ගැනීම යුද හමුදාවේ යහපත සඳහා අත්‍යවශ්‍ය බව ජනාධිපතිවරයාගේ මතය වේ නම්, ඒ නිලධාරියා නොකැලැල් සේවා වාර්තාවක් ඇතිව සහ මනා කල් ක්‍රියාවෙන් යුක්තව සිටි බවට සහ ඔහුගේ සේවය තවදුරටත් ලබා ගැනීම යුද හමුදාවේ උපරිම යහපත පිණිස වන බවට ශ්‍රී ලංකා යුද හමුදාපතිවරයාගේ සහ ආරක්ෂක විෂයය භාර අමාත්‍යවරයාගේ අමාත්‍යාංශයේ ලේකම්වරයාගේ නිර්දේශය මත, (ආ) (i) වන අනු ඡේදයේ කාර්ය සඳහා, ඒ නිලධාරියාගේ සේවය වාර්ෂික සේවා දීර්ඝ කිරීම් මගින් ජනාධිපතිවරයා විසින් එසේ දීර්ඝ කරනු ලැබිය හැකිය.”

11-185/1

එල්. ඩී. බී. 130/50.

(358 වන අධිකාරය වූ) නාවික හමුදා පනත

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවෙහි (2) වන ඡේදය සමඟ කියවිය යුතු (358 වන අධිකාරය වූ) නාවික හමුදා පනතේ 161 වැනි වගන්තිය යටතේ ජනාධිපතිවරයා විසින් සාදන ලද නියෝගය.

වන්දිකා බණ්ඩාරණායක කුමාරතුංග,
ජනාධිපති.

2005 ඔක්තෝබර් මස 25 වැනි දින,
කොළඹ දී ය.

නියෝගය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවෙහි (2) වැනි ඡේදය සමඟ කියවිය යුතු (358 වැනි අධිකාරය වූ) නාවික හමුදා පනතේ 161 වැනි වගන්තිය යටතේ සාදන ලද 1989 මාර්තු මස 20 වැනි දින අංක 645/10 දරන අති විශේෂ ගැසට් පත්‍රයේ පළ කරන ලද සහ කලින් කළ සංශෝධන පරිදි වූ 1981 නාවික හමුදා විශ්‍රාම වැටුප් සහ පාරිතෝෂික ව්‍යවස්ථා සංග්‍රහයේ 3 වැනි නියෝගයේ (2) වැනි ඡේදයේ (අ) අනු ඡේදය වෙනුවට පහත දැක්වෙන ඡේදය ආදේශ කිරීමෙන් ඒ ව්‍යවස්ථා සංග්‍රහය තවදුරටත් මෙයින් සංශෝධනය කරනු ලැබේ :-

“(අ) (i) ඉහත 3 වැනි නියෝගයේ (1) වැනි ඡේදයේ (අ) සහ (ආ) අනුඡේදවල පටහැනිව කුමක් සඳහන්ව ඇතද දැනට පහත සඳහන් නිලයක් දරන නිලධාරියකු, එම නිලයේ ඔහුගේ සේවය වයස අවුරුදු 55 න් ඔබ්බට හෝ ඒ ඒ නිලය සඳහා ඉහත කී නියෝගවලින් නියමිත කාලසීමාවෙන් හෝ වයස් සීමාවෙන් ඔබ්බට හෝ දීර්ඝ කිරීමෙන් ඔහුගේ සේවය තවදුරටත් ලබා ගැනීම නාවික හමුදාවේ යහපත සඳහා අත්‍යවශ්‍ය බව ජනාධිපතිවරයාගේ මතය වේ නම් ඒ ඒ නිලධාරියාගේ සේවය වාර්ෂිකව දීර්ඝ කිරීම මගින් පහත දක්වා ඇති පරිදි පිළිවෙලින් ඒ එක් එක් නිලයට අනුරූප වයස් සීමාවට එළඹෙන තෙක් ඒ ඒ නිලධාරියා එසේ සේවයේ තබා ගැනීම ජනාධිපතිවරයා විසින් කරනු ලැබිය හැකිය.

නිලය	වයස් සීමාව
1. අද්මිරාල්/වයිස් අද්මිරාල්	අවුරුදු හැට (60)
2. රියර් අද්මිරාල්	අවුරුදු පනස් අට (58)
3. කොමදෝරු	අවුරුදු පනස් හය (56)
4. කපිතාන් සහ ඊට පහළ නිලයන්	අවුරුදු පනස් පහ (55)

(ii) ජනාධිපතිවරයා විසින් වාර්ෂික සේවා දීර්ඝ කිරීම් මගින් අවස්ථාවෝචිත පරිදි රියර් අද්මිරාල් හෝ කොමදෝරු යන නිලයක් දරන නිලධාරියකුගේ සේවය (ආ) (i) අනුඡේදයට අනුව දීර්ඝ කරනු ලබන අවස්ථාවක, ඒ නිලධාරියා නොකැලැල් සේවා වාර්තාවක් ඇතිව සහ මනා කල්ක්‍රියාවෙන් යුක්තව සිටි බවට සහ ඔහුගේ සේවය තවදුරටත් ලබා ගැනීම නාවික හමුදාවේ උපරිම යහපත පිණිස වන බවට, මෙහි පහත සඳහන් පරිදි සංයුක්ත වන මණ්ඩලයක නිර්දේශය සලකා බලා ජනාධිපතිවරයා එසේ සේවා දීර්ඝ කිරීම ප්‍රදානය කළ යුතුය.

මණ්ඩලයේ සංයුතිය

1. ආරක්ෂක විෂයය භාර අමාත්‍යවරයාගේ අමාත්‍යාංශයේ ලේකම්වරයා
2. ආරක්ෂක විෂයය භාර අමාත්‍යවරයාගේ අමාත්‍යාංශයේ අතිරේක ලේකම්වරයා
3. ආරක්ෂක මාණ්ඩලික ප්‍රධානී
4. ශ්‍රී ලංකා නාවික හමුදාපතිවරයා

(iii) අවස්ථාවෝචිත පරිදි නිලධාරියකු රියර් අද්මිරාල් හෝ කොමදෝරු නිලයකට උසස් කිරීමට ජනාධිපතිවරයා අදහස් කරන අවස්ථාවක, මෙහි පහත සඳහන් පරිදි සංයුක්ත වූ මණ්ඩලය විසින් නිර්දේශ කරනු ලැබ ජනාධිපතිවරයා විසින් අනුමත කරනු ලබන උපමාන මත පදනම් වූ ඒ මණ්ඩලයේ නිර්දේශය සලකා බලා එසේ සේවා උසස් කිරීම ප්‍රදානය කළ යුතුය.

මණ්ඩලයේ සංයුතිය

1. ආරක්ෂක විෂයය භාර අමාත්‍යවරයාගේ අමාත්‍යාංශයේ ලේකම්වරයා
2. ආරක්ෂක විෂයය භාර අමාත්‍යවරයාගේ අමාත්‍යාංශයේ අතිරේක ලේකම්වරයා
3. ආරක්ෂක මාණ්ඩලික ප්‍රධානී
4. ශ්‍රී ලංකා යුද හමුදාපතිවරයා
5. ශ්‍රී ලංකා නාවික හමුදාපතිවරයා
6. ශ්‍රී ලංකා ගුවන් හමුදාපතිවරයා

(iv) කපිතාන් නිලය හෝ ඊට පහළ නිලයක් දරන නිලධාරියකුගේ සේවය තවදුරටත් ලබා ගැනීම නාවික හමුදාවේ යහපත සඳහා අත්‍යවශ්‍ය බව ජනාධිපතිවරයාගේ මතය වේ නම්, ඒ නිලධාරියා නොකැලැල් සේවා වාර්තාවක් ඇතිව සහ මනා කල් ක්‍රියාවෙන් යුක්තව සිටි බවට සහ ඔහුගේ සේවය තවදුරටත් ලබා ගැනීම නාවික හමුදාවේ උපරිම යහපත පිණිස වන බවට ශ්‍රී ලංකා නාවික හමුදාපතිවරයාගේ සහ ආරක්ෂක විෂයය භාර අමාත්‍යවරයාගේ අමාත්‍යාංශයේ ලේකම්වරයාගේ නිර්දේශය මත, (අ) (i) වන අනුඡේදයේ කාර්ය සඳහා, ඒ නිලධාරියාගේ සේවය වාර්ෂික සේවා දීර්ඝ කිරීම් මගින් ජනාධිපතිවරයා විසින් එසේ දීර්ඝ කරනු ලැබිය හැකිය.”

11-185/2

එල්. ඩී. බී. 130/50.

(359 වන අධිකාරය වූ) ගුවන් හමුදා පනත

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (2) වන ඡේදය සහ (359 වන අධිකාරය වූ) ගුවන් හමුදා පනතේ 29 වැනි වගන්තිය සමඟ කියවිය යුතු එම පනතේ 155 වැනි වගන්තිය යටතේ ජනාධිපතිවරයා විසින් සාදන ලද නියෝගය.

වන්දිකා බණ්ඩාරණායක කුමාරතුංග,
ජනාධිපති.

2005 ඔක්තෝබර් මස 25 වැනි දින,
කොළඹ දී ය.

නියෝගය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (2) වැනි ඡේදය සහ (359 වැනි අධිකාරය වූ) ගුවන් හමුදා පනතේ 29 වැනි වගන්තිය සමඟ කියවිය යුතු එම පනතේ 155 වැනි වගන්තිය යටතේ සාදන ලද අංක 645/8 හා 1991 ජනවාරි මස 16 වැනි දින දරන අති විශේෂ ගැසට් පත්‍රයේ පළ කරන ලද සහ කලින් කළ සංශෝධන පරිදි වූ 1981 ගුවන් හමුදා විශ්‍රාම වැටුප් සහ පාරිතෝෂික ව්‍යවස්ථා සංග්‍රහයේ 3 වැනි නියෝගයේ (3) වැනි ඡේදයේ වෙනුවට මෙහි පහත දැක්වෙන ඡේදය ආදේශ කිරීමෙන් ඒ ව්‍යවස්ථා සංග්‍රහය තවදුරටත් මෙයින් සංශෝධනය කරනු ලැබේ :-

“(3) (අ) ඉහත 3 වැනි නියෝගයේ (1) වැනි ඡේදයේ (අ) සහ (ආ) අනුඡේදවල පටහැනිව කුමක් සඳහන්ව ඇතද දැනට පහත සඳහන් නිලයක් දරන නිලධාරියකු, එම නිලයේ ඔහුගේ සේවය වයස අවුරුදු 55 න් ඔබ්බට හෝ ඒ ඒ නිලය සඳහා ඉහත කී නියෝගවලින් නියමිත කාලසීමාවෙන් හෝ වයස් සීමාවෙන් ඔබ්බට හෝ දීර්ඝ කිරීමෙන් ඔහුගේ සේවය තවදුරටත් ලබා ගැනීම ගුවන් හමුදාවේ යහපත සඳහා අත්‍යවශ්‍ය බව ජනාධිපතිවරයාගේ මතය වේ නම් ඒ ඒ නිලධාරියාගේ සේවය වාර්ෂිකව දීර්ඝ කිරීම මගින් පහත දක්වා ඇති පරිදි පිළිවෙලින් ඒ එක් එක් නිලයට අනුරූප වයස් සීමාවට එළඹෙන තෙක් ඒ ඒ නිලධාරියා එසේ සේවයේ තබා ගැනීම ජනාධිපතිවරයා විසින් කරනු ලැබිය හැකිය.

නිලය	වයස් සීමාව
1. එයාර් චීෆ් මාර්ෂල්/එයා මාර්ෂල්	අවුරුදු හැට (60)
2. එයාර් වයිස් මාර්ෂල්	අවුරුදු පනස් අට (58)
3. එයාර් කොමඩෝර්	අවුරුදු පනස් හය (56)
4. ගෘප් කැප්ටන් සහ ඊට පහළ නිලයන්	අවුරුදු පනස් පහ (55)

(ආ) ජනාධිපතිවරයා විසින් වාර්ෂික සේවා දීර්ඝ කිරීම් මගින් අවස්ථාවෝචිත පරිදි එයාර් වයිස් මාර්ෂල් හෝ එයාර් කොමඩෝර් යන නිලයක් දරන නිලධාරියකුගේ සේවය (අ) අනුඡේදයට අනුව දීර්ඝ කරනු ලබන අවස්ථාවක, ඒ නිලධාරියා නොකැලැල් සේවා වාර්තාවක් ඇතිව සහ මනා කල් ක්‍රියාවෙන් යුක්තව සිටි බවට සහ ඔහුගේ සේවය තවදුරටත් ලබා ගැනීම ගුවන් හමුදාවේ උපරිම යහපත පිණිස වන බවට, මෙහි පහත සඳහන් පරිදි සංයුක්ත වන මණ්ඩලයක නිර්දේශය සලකා බලා ජනාධිපතිවරයා එසේ සේවා දීර්ඝ කිරීම ප්‍රදානය කළ යුතුය.

මණ්ඩලයේ සංයුතිය

1. ආරක්ෂක විෂයය භාර අමාත්‍යවරයාගේ අමාත්‍යාංශයේ ලේකම්වරයා
2. ආරක්ෂක විෂයය භාර අමාත්‍යවරයාගේ අමාත්‍යාංශයේ අතිරේක ලේකම්වරයා

3. ආරක්ෂක මාණ්ඩලික ප්‍රධානී
4. ශ්‍රී ලංකා ගුවන් හමුදාපතිවරයා

(ඇ) අවස්ථාවෝචිත පරිදි නිලධරයකු එයාර් චයිෆ් මාර්ෂල් හෝ එයාර් කොමඩෝර් නිලයකට උසස් කිරීමට ජනාධිපතිවරයා අදහස් කරන අවස්ථාවක, මෙහි පහත සඳහන් පරිදි සංයුක්ත වූ මණ්ඩලය විසින් නිර්දේශ කරනු ලබන ජනාධිපතිවරයා විසින් අනුමත කරනු ලබන උපමාන මත පදනම් වූ ඒ මණ්ඩලයේ නිර්දේශය සලකා බලා එසේ සේවා උසස් කිරීම ප්‍රදානය කළ යුතුය.

මණ්ඩලයේ සංයුතිය

1. ආරක්ෂක විෂයය භාර අමාත්‍යවරයාගේ අමාත්‍යාංශයේ ලේකම්වරයා
2. ආරක්ෂක විෂයය භාර අමාත්‍යවරයාගේ අමාත්‍යාංශයේ අතිරේක ලේකම්වරයා
3. ආරක්ෂක මාණ්ඩලික ප්‍රධානී
4. ශ්‍රී ලංකා යුද හමුදාපතිවරයා
5. ශ්‍රී ලංකා නාවික හමුදාපතිවරයා
6. ශ්‍රී ලංකා ගුවන් හමුදාපතිවරයා

(ඈ) ශාස්ත්‍ර ක්‍රමයට හෝ ඊට පහළ නිලයක් දරන නිලධරයකුගේ සේවය තවදුරටත් ලබා ගැනීම ගුවන් හමුදාවේ යහපත සඳහා අත්‍යවශ්‍ය බව ජනාධිපතිවරයාගේ මතය වේ නම්, ඒ නිලධරයා නොකැලැල් සේවා වාර්තාවක් ඇතිව සහ මනා කල් ක්‍රියාවෙන් යුක්තව සිටි බවට සහ ඔහුගේ සේවය තවදුරටත් ලබා ගැනීම ගුවන් හමුදාවේ උපරිම යහපත පිණිස වන බවට ශ්‍රී ලංකා ගුවන් හමුදාපතිවරයාගේ සහ ආරක්ෂක විෂයය භාර අමාත්‍යවරයාගේ අමාත්‍යාංශයේ ලේකම්වරයාගේ නිර්දේශය මත, (අ) වන අනුඡේදයේ කාර්ය සඳහා, ඒ නිලධරයාගේ සේවය වාර්ෂික සේවා දීර්ඝ කිරීම් මගින් ජනාධිපතිවරයා විසින් එසේ දීර්ඝ කරනු ලැබිය හැකිය.

11-185/3